



Vol XXXVII (37) No. 212

04 Nailer (Aug) 2026

To ngin ieng ban iada ia ka Mariang shwa ban dier ka por

Ka Mei Mariang ka long kum ka Kmie bad ma ngi ki khun bynriew ngi long kum ki khun kiba ngi im ngi sah ha ka jingkdup jong ka kmie kaba long ka Mei Mariang. Ka jingkylli hangne ka mih hato mano ba ju kynmaw ba ma ngi ki khun khlem ka Kmie ngin nym lah ban im ban sah ha kane ka pyrthei. Ka jingpynjot pynpra ia ka Mei Mariang da kaba lute bad pynjot pathar khlem da don shuh ka jingthew jingwoh, ka la long hi thik kumba ngi thmu ban pyniap ia la ki kmie ki kpa. Mano ba hun ban shim ia la ka jingim jong ki kmie ki kpa kiba la sumar sukher bad ban ri ban dkup ia ngi naduh ba la kha sha ka pyrthei. Ka jubab kaba mih hangne ka long ba ym don mano mano ruh ba nud ban pyniap ia la ka jong ka kmie ne u Kpa, namar ngi ieit ia ki ba ki la sumar la sukher bad la ai bam ai dih ia ngi naduh dang kha bad haduh ba la heh la san.

Kiba nud ban pyniap ia la ka jong ki kmie ki kpa, ki la dei sa tang ki runar kiba ym don shuh ka jingiatiip lem ia la ka jong ki kmie ki kpa kiba la sumar sukher ia ki ban ai jingim. Ka jingpynjot pathar ia ka mei mariang ruh ka long kum ba ngi la shukor ia lade, namar dei ka mei mariang kaba ai jingim bad kaba ri ba sumar ia ngi hapneh jong ka.

Ka jingpynjot pathar ia ka mei mariang ka don bun jait, ka jingleit lute ia ki mar poh khyndew, ka jingpyniap ia ki mrad ki mreng, ki dohum dohwah bad ka jingpom pathar ia ki dieng ki siej ka jingthi maw bad shyiap bad ter ter. Kane ka jingleh runar jong ngi klem da don jingthew jingwoh ia ka pateng ban sa wan ka la buh ha tmier jong ki riat bah, ha kaba lada ngim don ia kata ka jingkitkhlieh kan poi ka por ba ka mei mariang ka lyngkhuut bad kan nym lah shuh ban kdup bad ban ai jingim ia ngi.

Sngew pangnud ban iohi ia ka jingpom pathar ia ki dieng ki siej ha ki khlaw ki btap, ka jingpynjaboh ia ka mei mariang da ki rukom ba lai phew jait, ka jingpyniap ia ki dohum dohwah da kaba yiew dawai bih. Lada kane kan iaid bteng hato ngi ju pyrkhata neem kaei ka ban jia ha ka pateng ban sa wan ki khun ki kti.

Ka jingma kaba khraw tam ha kine ki sngi kam dei satia kata ka jingiapyiniap ka jingiathuh ia thiem bad ka jingiakyndad kawei ka ri bad ka wei ka ri. Hynrei ka jingma kaba ap hakhmata duh ka dei ka jingpynjot ia ka mei mariang namar shisien ba ka mei mariang ka la jot kum ki khun bynriew kiba im hapneh jong ka ruh kin nym ioh shuh ka jingim.

Kiba bun ki ri ha ka pyrthei ki la kyndit thiah ban sumar ia ka mariang da kaba thung shibun ki dieng bad ban sangeh ia ka jingpynjot pathar ia ka mariang, namar ki sngewthuh ba lada khlem ka mariang, u khun bynriew ruh un nym don jingim. Ki don ruh ki shnong kiba la kylla duriaw namar ka jingkhluit jong ka mariang, ka la pynum ruh iaki thah ha ki lum ban ban tuid sha ki shnong ki thaw haduh ba bun ki la kylla nongphet wir.

Kumba long haduh mynta, haka jylla Meghalaya kiba bun na ki paidbah kim pat sngewthuh ia ka jingma kaba ap na ka jingpynjot ia ka mariang. Hynrei ki dak ki shin ki la sdang ban paw, ha kaba lah ruh ban ong ba bun ki shnong ha ka jylla ki la sdang ban syrtok wat ia ka umbam ka umdih, namar kiba bun ki tyllong um ki la sdang ban rngad ka daw kaba hakhmat eh ka paw ka dei ka jingpynjot pathar ia ka mariang da kaba pom pathar ia ki dieng ki siej, khlem da thung bujli shuh shuh n ka bynta ka pateng ban sa wan.

Lah ruh ban ong ba wat ka sorkar kmie ka la shim khia kumno ban iada ia ka mariang, ha kaba ka sorkar ka la buh ruh ia ka prokram ba kyrpang ba la tip kum ka Clean and Green Mission. Kane ka jingpynmih iakane ka prokram ruh ka dei halor ka jingma kaba ap na ka daw ka jingbret pathar ia ki jaboh jabain, ka jingpynjot pathar ia ka mariang, ha kaba lah ban ong lada kum ki nongshong shong kim kyndit bynriew kan poi ka por ba ka nemsniew kan sa wan haduh ba u khun bynriew un nym don jaka shuh ban im, namar ka daw kaba tynrai ka dei ka jingpynjot ia ka mei mariang kaba long ka nongri nongda bad kaba long ruh ka nongai bam ai sa ia ngi ki khun bynriew.

Ban iada ia ka mairang wat mut ruh ba lah ban leh tang da ka sorkar, ha kaba ha ka jingmut jongngi ka dei tang ka sorkar kaba hap ban sumar sukher ia ka mariang, hynrei ngi klet pat ba mangi hi ki paidah ngi long kita ki sorkar ban don ia ka jigkitkhlieh ban iada ia ka mariang.

Ban iada ia ka mariang, ka la dei ka por ba man la uwei pa uwei u nongshong shnong ka jylla u dei ban don ia ka jingkitkhlieh. Kum ki nongshong shnong kiba la rung ka jingnang jingstad, ngi la dei ruh ban buh ia ka jingkylli ia lade. Ba ngim donkam shuh ban shaniah la kiwei ban iada ia ka Mariang, hynrei da lade ngi dei ban iada ia ka mariang da kaba ngi khang pyrshah ia ka jingpom pathar ia ki khlaw ki btap, ka jingpyniap ia ki mrad ki mreng bad ka jingpyniap ia ki dohum dohwah kiba don ha pneh ka mei mariang. Ka jubab ruh ka mih hangne, ban iada ia ka mariang la donkam ban don ka jingiatylli ha baroh ki liang, kata naduh ka sorkar, ki nongshong shnong, ki ophisar bad ki seng bhalang.

Lada ngi k wah ban dang ioh ia ka jingim ha ka pateng ban sa wan to mih noh ban shim ia ka jignkitkhlieh ban iada ia ka maraing bad nai ap shuh haduh bala dier ka por, namar kam myntoi ba ngin iam ngin ud haba ka dud ka la hoit ha madan bad shuwa ba ka mariang kan jot bad kan shah ktah na ka jingrunar u khun bynriew, ka la dei ka por ba ngin ia ong lang to ngin ieng ban iada ia ka Mei Mariang, namar ka Mei Mariang ka dei kaba ai jingim ia ngi.

Ka shongkha dang khynnah ka dei ka kam leh khiew jakai

Bankynmaw shai Sing P.Diengdoh

Shuwa ba ngan synreit um pynpeitmat shaphi baroh ki para samla ha kaba iadei bad katei ka phang ba nga thoh haneng nga thikna ba ka lah ban iadei ne ktah ia ka jong im jong kiwei, tangba nga kyrpad ba kin nym thew ne sngew ei ei namar baroh kiba nga thoh ne kren da ka jingsngewthuh bad tip briew kam det satia ba nga kren na ka bynta ban pynjot ia ka jaidbynriew jong la u jong u dohu snam hynrei ban pynbha da ka sneng ka kraw ia la ka jong ki para khnang ba phi kum ki khynnah samla phin lah ban jied ia kano ka lynti kaba iadei bad ka jingim khamtam ha kaba iatyingkhuu bad katei ka phang ba nga la kdew haneng. Hangne u nongthoh u kham thew bad kham ngam jnga bha ban pynsngewthuh ia ka khynnah samla kynthei khamtam ia kito kiba dang rit ka rta ba phi kynthei shymrang bha. namar um kwah ba kum ki kynthei kiba dang rit bad ba dang dei ban sngewthuh shibun kiei kiei ba phin ioh mad ia ka apot sepsngi kum kito ki kynthei leh dier por kiba kit khunrei pat hadien habud bad tang na ka jingjynthut ia u maw jam maw kyndon banyngkong khlem da pyrkhata shuwa ban jam ki tyllun syndon shaduh sha tbian khlem da lah ieng shuh satia. Ym kum ba padiah u thyलिए tyrpud jongno re uba balia sang sdieh ba ka jingkit khunrei jong ki kynthe ka dei na ka daw jong u shynrang, khlem da thikna ia ka nongrim bad ban shu shan duh thala Kumta une u nongthoh nalar jong kita kiei kiei baroh u lah da tih ia ka nongrimn ba un sa nud ban shaiñ doh katba u mon Bishar ia kata.

Dashisha da shisha kham bun hi kum ki khynnah samla kynthei bunsien phim ju pyrkhata satia ia kiei kiei kiba lah dep, haba ph iohi ia kaba mynta ruh kham bun phim ju pyrkhata satia ia ka ban sa wan la kan suk ne kan jynjar. Da kumta nga lap khamtam ia ki kynthei kiba tlot ka bor jingmut jingpyrkhat ba wat haba ki dang don ha ka rta kaba dang dei ban pule puthi ka rta kaba ka dang hap ban ban sngap ne bud shibun ki jingsneng jingkraw kaba ki ioh na la ki Kmie ka Kpa pynban ki lah shlan ban sieh jubor ia ki sner khlem pat da nang da sgewthuh ne tip satia kumno ban her lane ki lah da shlan ban jied jubor ia ka lynti kaba dei ia ka lawei kaba ki hap ban da pyrkhata janai bad jingai bha hajar hajar sien. Bunsien ruh ki klet ba kam dei satia ka kam kai bad ba ka dei ka kam kaba shim por ia ki da kumno kumno shiphew snem naduh ba ki dang khie lud khnang ba kin sngewthuh ne peiphang bha ia ka lyngkor ba khia tam jong ka shong shongman. Pynban ha ka jingkyndeh. jingtlot jingmut jingpyrkhat bad ha ka jingbakla bapli ki shim ba ka rai tang hapoh shi snem ar snem. Balei nga ong kumta, namar bunsien nga lap ia kito ki khynnah kynthei kiba dang hapoh ka khatbynriew snem ka rta, ka por kaba ki dang dei ban pypnalei ia la ki jingmut jingpyrkhat pynban ka lah kwah ne kyndeh ia u samla u bymbna ei ei ia ka hynreitang ka jingjynjar ka jingiot bad ki jingbabe suda.

Kumta da husiar bha ma ph ki shibor khatar buit to tip had peiphang ba haba phi dang khynnah ka kam ialang samla barabor ka long thik kum uta u briew uba dih ia ka kiad ia kaba dang nyngkong u shu mut ban dih kai hynrei kata ka jingdih kai ka pykylla mlen na ka jingmlien sha ka myllen

KA JINGMUT JINGTHMU JONG KA JINGIM

Da u, Chandame Sungoh Chutwakhu, Jowai

Paralok ba ieit, ngi tip ba U Blei U la thaw iangi daka ba pynkyrpang na pdeng ki jingthaw ba im ha pyrthei baroh. Kumta ngim long shuh ki sohpyut ki bym don dor ei ei, kumta ngim dei ban im mata madei lane pynleh noh-ei iaka jingim ba kordor eh jong ngi dakaba leh iaki kam bymman, daka ba bam thala dih thala kham tam ki jingbam jingdih bashiew kiba pynjot iaka met bad ka mynsiem kum ka biri sikret khamtam eh ka kyiad ka drugs ki kanja lane kiwei kiwei de ki jingbam jingdih ba sniew.

Ngi ki briew ruh haba ngi shna iakino kino ki tiar ngi don lypa ka plan kumno ban pyndonkam iaki. Ngim shna khlem don jingmut jingthmu lane tip lypa kumno ban pyndonkam iaki. Kumta U Blei ruh haba U thaw ia ngi U don ka jingmut jingthmu naka bynta jong ngi. Bad kata ka jingmut jingthmu jong U ka long ban tip ia U ban ieit ia U bad ban shakri ia U.

Nyngkong, eh kumno ngin tip ia U? Ngi lah ban tip ia U lyngba ka niam ka rukom kaba ngi don. Jan baroh ki niam haka pyrthei ki hikai shaphang U Blei bad shaphang ka lynti ka jingshisha hala ki jong ki jong ki jinghikai bad ki nongrim ba ki don.

Ngi lah ban tip ia U Blei lyngba ki jingthaw jong u kiba ngi ioh i haka ne ka pyrthei.

Nga kynmaw iakato ka jingiathuh khana kaba ngi ioh ban pule mynba ngi dang leit skul haka subject Moral Science shaphang ki arngut ki nongleit jingleit kaba iathuh kumme; Arngut ki nongleit jingleit ki leit poi haka wei ka rishyiap kaba iar had ba heh bha. Ynda meit, ki ia pynieng dara bad sah miet hancta. Shwa ban thiah, uta u wei uba ngeit Blei u duwai bad uta u bym ngeit pat u rkhie bein ia u . Hynrei um sngap ne jubap ei ei u sngap laka sngap bad pynkut iaka ta ka jingduwai jong u.

Mynmiet katba ki dang ioh thiah, don ki ut kiba iaid lynti nangta na khmata iingjaiñ jong ki hynrei kim ioh angew namar ba ki ia ioh thiah. Ynda shai mynstep u khie shwa u ra u bym ngeit Blei, u iohi iaki ta ki dienjat ut bad u kysriew iu ta u wei u ong, "Khie me, peit ki ut kiba iaid nangne na khmata iingjaiñ jong ngi, katta ruh ngi khlem ioh sngew ei ei". U ta u lok ruh u khie noh naba thiah bad u duwai shwa, jia ryngkhat thik haka por mihnsngi.

Haba uta u bymngeit blei u iohi ba u duwai u krein bein

na ka myllen sha ka kyrni bad na ka kyrni sha ka iai dih. Wat rkhie namar ka thew pharshi ia phi ruh kumjuh kiba leh dier por ia kaba dang nyngkong phi shu mut ialang kai na ka ialang kai ka pynkyll sha ka jingmlien ban ialang samla bha nangne kan ialam ia phi sha ka myllen kaba mut Shu myllen beit tang bad la u samla bad na kata ka jingmyllen tang bad uta u samla kan ialam beit beit ia phi sha ka seng khun ne phin shu long kmie ei kha ma kha. Hawto kam dei bad kam wan hajuh kum uta u briew uba dih kiad kaba dang nyngkong pynban khatduh u poi sha ka pynshong kurim.

To sngewthuh ba ha ka jinglong samla khynnah barabor kam pat dei satia ka por ban mad ne tip ia kiei kiei baroh bad phim deiban sieh jubor ia sner haba lah dei hi ka por ka lynti kan ialam bi ym ba phin shna hi ma phi ia ka lynti kaba lah ban ialam pynban sha rai eh sha raidam ne sha lhuu sha dymmiew .Nga kren pyni lem iaphi ia kita kiei kiei baroh namar ba nga i tieng haba nga lap ia kito ki khun tamsneng tam lah kiba shongkha khynnah kat haduh ha ka ialam ia ki shaduh sha shiliang pud ban leh ia shibun bad har ki kam pap kam sang kaba long pyrshah ia ka ain Blei. Halor jong kata nga don lai tylli ki mat ban pyn sngewthuh lem ia phi shaphang ka jingtriem bad jingshyrkhei kaba mih ha ka shongkha khynnah.

(a) Kaba nyngkong iashongkha ha ryngkat ki jingbuhrieh.

(a) Ha ka liang jong ka shoggkha khynnah buhrieh phin lap ba kaba kut ki nud bad shlan bad ki nud beit ban bret ne pynhap khylllung ne wat ban bthata ia la ka jong ka jingim kum ka nuksa da kaba dung dakar, leit noh iap, thang im phasi bad kumta ter ter kaba long ka kam ba khraw tam jong ki ksuid, namar ba khmata jong ki ksuid ka kam pyniap ia ki briew ka kham khraw kyrdan ban ia ka kam pyniap malade. Kum ban shu ong noh ba ki briew kiba pyniap ialade ha ka kum ki ksuid ki ioh da ka kyrdan Chief katba kito kiba pyniap ia kiwei ha ka kam ki ksuid ki ioh da ka kyrdan Captain.

`(k) Kaba lai na kitei baroh kaba mih na ka shongkha khynnah ka long ka jing pyniapait iing pait sem ne wat ban iashun, la ka dei na ka liang u shynrang ne ka kynthei. Lada ka long kumta wat lada ki iashong ia sah ryngkat ruh shisien ka sngi kan mih beit-ka jingiapait, jingbym suk bad ka bym iahap jingmut hapdeng ki shijur.

Kaba nyngkong ka long haba u shynrang um pat khlaiñ bha ka tyrpeng kumjuh ruh ka kynthei hadien ynda haba ka lah sngewthuh ia ka jingeh jingjynjar halor ka lyngkor ba kum ki longkpa longkmie, kan mih beit ka jingsngew sohsat bad nangne kan poi sha jingiashongkhlad bad suki suki kan pynkylla sha ka phet tnga syndon. Kaba ar ka shuh shuh ka long bunsien haba ka kynthei ka dang sngewsamla ne ka dang samla wat lada kan sotti shuh ruh ia u shynrang uba iaid samla bad bym ju pyrwa iaid u iaid ha la ka mon ka lynti bad haba ka long kumta barabor ka ban mih nangne ne kan dei beit ka jing iashrut jingiapher jingmut bad ka jingiatharai sniew iwei ia iwei ha kaba khatduh ka dei beit ka jingiapyllait ne ia phet tnga. Sangsot ki kynthei wad tnga jubor bapli ki shu kit khunrei bad ha ka jinglap jong nga nga shem bun ki kynthei kyndeh shynrang leh dier por haba ki iakynduh mawsiang kumne ki kylla long ki thei nuti dakaid syndon.

kumba nga lah kren ba haba ki jynthut da ka jingleh ruma ia u maw kyndon ba nyngkong ki tyllun syndon shaduh sha tbian khlem khlem da lah ieng shuh satia kaba mut ki dakaid syndon. Kumta kynmaw ba ka ktien ka ong ba wat haba iapoi burom ruh dang ia lait, sa kaba shu iashong mata madei lei lei kan eh ain, Kynmaw ruh halor kita kiei kiei baroh u shynrang te un leh ain phi kein ka kynthei ia kaba lada bakla ka pyrkhata ka jingim kan syrwa junom. Hangne phi lah ban kynthoh khlem pyrkhata ia nga ba ngam kynnoh ia u shynrang. Hynrei ha u shynrang te u shynrang phi la leh tam pud bad u shynrang te u bym salaa lano iano ruh. Dei ha kata ka nongrim ba ngan ong ba ki kynthei khlem pyrkhata ki shim ia kata tang hapoh shisnem ar snem ia kaba ki dei ba da ngamn lyngba haduh shiphew snem ei ei ia la ka jong ka lawei. Buh jingkylli.

Halor kita kiei kiei baroh ba nga la kren haneng to ai ba kane ka jingsngewthuh jong nga kan phalang jingshai ha iwei pa iwei i thied jabieng jong ki para kur para kha jong nga ki para doh para snam jong nga ba kun ki kynthei ki dei ban sngewthuh ba kim long satia kum ki shynrang. Namar kum ki kynthei ki ioh ban im tang shisha ha ka shi jingim kaba mut ki ioh ia ka jinglong ba sotti tang shisien ha ka jingim bad lada ki iaid bakla kum ba ruma rutit khlem da pyrkhata ia la ka jinglong sotti ba kyntang, kum ia kata to tip ba u shynrang hi um da niewkor bad burom shuh bad u da khein riewkai haduh katta katta. Hynrei lada ka jingim jong kano kano ka kynthei ka long kaba don akor don burom kum ia kata por to tip ba u shynrang u niew kyntang bad um shlan wat ban peit pyrshah ruh da kumta u shymrang barabor u shynrain ha khmata k kynthei ba don akor don burom. To sngewthuh ruh u shynrang lada u bakla katno katno ruh hynrei lada un kylla thiah kylla dem noh sha ka lynti ba bha bad bakhuid kum ia u briew kynmaw ba u byllien un ai ki jingiaroh ia u da ka jingburom. Katba ka kynthei lada kan bakla wat tang shisien ruh la kan leh tipsngi katno katno shispah ba leh, da lei lei kam shah laro. Pynban kin ong ia ka ka riew dakaid ha ryngkat ka shah kynphuut.

Kyntang iawai to ai Kynrad ba ine i symboh pyrkhata jong nga kin phrang ia ka jabieng ba lung jong ki paradox parasnam khnang ba ka shongkha shongman khynnah kan nym ioh ban synshar da lei lei ruh, naba ngi tip ba ha ka jaidbynriew jong ngi hi, ka kynthei ka dei ka nongri, ongkdup ia la ka jait ka kynja ka kur ka jait kumta ka shong eh ha ka burom ka akor jong ka khnang ba ka iktiar jong u shynrang kan ioh bor kan khlaiñ da kumta ka jingri khunrei jong ki kynthei kan nym ioh ban rung ha kano kano ka longieng jong ka Bri to ai ruh ba ki long Kpa longkmie bad ki longkñi kumjuh ruh ki hynmen ba kin ai ka sneng ka kraw khamtam ban ai ki jinghikai ia la ki khun ki kti bad ki pyrsa kumjuh ruh ki hynmen ia la ki ki para ba kin tip shaphang ka shongkha shongman kham bun shah ban ia kine ki jingmut jong nga, Shi hajar nguh shihajar nguh shihajar nguh Kynrad ba khrawbor.

“Ka Shongkha Khynnah, Dei Ka Lieng

Hapdeng Duriaw Bah,

Ka Shongkha Biang Por, Dei ka Jhad

Hapdeng Ka Duriaw Bah.” (Phaidien)

bad ong ia u, "Me sia te beij shisha mo! Kumno me ngeit ia u ta u blei? Hatto me ioh sngew ia u, me iohi ia u, me tip hangno u don?" Katta ruh um pynphai ktien ei ei, u kdew shaka sngi kaba dangmih na lyndet lum bad ong ia u, "Me ong ba ym don blei, te peit kein katai ka sngi kaba long ki dak ki shin jong ki kam ki kti jong U". "Em me, ka tai ka sngi te ka shu long hi" u pynphai naka kylliang. " Me ong, don ki ut kiba wan iaid nangne mynne mynmiet te me ioh i iaki, me tip kiwan na ei, ki leit sha ei bad ki don sha ei?" U kylli kylla. "Em me ngam tip, tang ba nga ioh i ki dienjat kein, peit kine. (u da kdew artad) "O, me ruh mem ioh i ia kita ki ut, hynrei me ngeit baki iaid lynti nangne tang neki dienjat jong ki, ki dienjat jong ki dei kiba pynshisha iaka jingdon jong ki. Kumta wat lada ngim ioh-i ia U Blei ruh ngi ngeit ba U don shiaha lyngba ki jingthaw jong u kiba don sawdong jong ngi."

Jar, ym lah pynphai ktien shuh uta u bym ngeit blei, naduh kata hi ka khyllipmat u la pyrkhata jylliew bad ula sdang ban kylla kaba mut.

Ngi lah ruh ban tip ia u Blei lyngba ki jingduwai jong ngi. Haki bym ngeit, te ki jingduwai kim i donkam ne don jingmut shisha, hynrei lada ngi duwai naduh ka dohnud bad ka mynsiem te U Blei u lah ban sngew bad sngap iangi. Wat lada Um kren haki shkor jong ngi ruh Un kren haka dohnud jong ngi.

Ban ieit ia U.

Kumno ngin ieit ia Blei? Ym don kam ban batai jrong iakane. Lada ngi ieit iaka no kano ka briew lane ia uno uno u briew ngin leh iaka ei kaei kaba bha tam naka bynta jong ki. Kumta ngi ruh lada ngi ieit ia u Blei te ngi dei ban leh iaka ba bha tam naka bynta jong u bad kata kaba bha tam ka long; Ban ym leh iaki no kino ki kam sniew kam bymman kiba long pop bad ban leh iaka ba bha.

Ban shakri ia U .

Kumno ngi lah ban ieit ia Blei ia U ba ngim lah ban ioh i lynda ngi ieit iaki para briew. "Ka jingshakri iaki para briew kadei ka jing shakri ia U Blei". Ong ka ktien sneng.

Lada ngi peit kat kum ka jingthoh haka kot niam ki Khristan ka Baible, la kren shai ba kawei naki jingbishar kaba U Blei Un bishar ia u briew haka sngi bishar khatduh kam dei eh iaki jingleh bakla ne ki kam bymman jong u, hynrei haduh katno ba u lehbha leh sbun iaki para briew. Kane ka mut, iaki ba duk ba kyrduh kiba shem shitom shem jynjar kiba kutlad kut kut lynti lane kiba donkam jingiarap.

U ta u nongbishar un khot iaki ta kiba lehbha iaki parabriew bad un ong, "Alea phi baroh kiba ioh bynta bad i pa jong nga namarba haka por ba nga thngan nga sliang phi ai bam aidih ianga, haka por ba don ba byndi phi wan peit wan jngoh ianga, haba nga pang nga shitom phi wan iarap ianga, haba nga lyngkhuid phi wan pynkup jaiñ ianga. Te kita ki langbrot kiba long ki ba lehbha kin ong Ia uta u nongbishar, "Ah, Trai mynno ngi ioh i ba Me thngan Me sliang ba ngi dup ban ai bam, ba Me don ha byndi ba ngi dup ban leit peit, ba Me pang Me shitom ba ngi dup ban iarap ba Me lyngkhuid ba ngi dup ban pynkup jaiñ. Te uta u nongbishar u ong, Hooid, phim shy m la leh kein ha nga, hynrei iaka ei kaba phi la leh haki wei naki para kiba rit tam ka long kumba phi leh ianga.

Nangta U nong iaki ta ki blang kiba don shaka liang ka diang, kiba long kiba khwan myntoi shimet, kiba bamsap ki bym don ka jingsngewlem sngew synei para briew bad ong iaki, "Khie leit noh na nga phi ki riew bymman sha kata ka ding bymjulip, namar mynba nga thngan nga sliang phim shy m ai bam ai dih ianga, haba nga pang nga shitom ohim wan peit wan iarap ianga, haba nga don ha byndi phim wan jngoh ianga bad haba nga lyngkhuid phim wan pynkup jaiñ ianga. Ki ta ki riew bymman ruh kin ong kumjuh hi, "Ah,Trai Ah Trai, mynno ngi ioh i ba Me pang Me shitom ba ngi dup ban peit wan i, ba Me thngan Me sliang ba ngi dup ban wan ai bam ai dih, ba Me don ha byndi ba ngi dup ban wan peit wan jngoh bad ba Me lyngkhuid ba ngi dup ban pynkup Jaiñ? Un ong iaki, "Ka ei kaba phim shy m la leh ha i wei naki para kiba rit tam, ka long kumba phim shy m la leh ianga"

Hangne la sngewthuh shai kdar ba ka jing shakri ia u Blei ka long ka jingshskri para briew. Sngew nguh sngew burom shi katdei eh iaki to kiba la iarap iaki para briew khamtam iakito kiba synniang snam, synniang khyllai, pynchna iing shna sem bad kiwei kiwei ki jing ai ne jingiarap barit ruh kumjuh. Hynrei ka long pat ka jingtim iaka ri bad ka jaitbynriew naka jingleh jong kito ki khwan myntoi shimet kibym salia shuh ban tuh ban lute wat iaka bhah jong kiwei. Kiba long ruh kum ki thlen nguid lum nguid wah kiba pynjot iaka mariang ka sawdong sawkun tang naka bynta ka jingmyntoi shimet jong ki.

Kala dei kapor ba ngin kyndit noh bad ban pynkylla iaka rukom pyrkhata pyrdaiñ naka sniew shaka ba bha bad naka ba bha sha kaba bha ta. Bad bam im ka jingim kaba don jingmut don jingthmu kum ba U Nongthaw Nongpynlong U kwah U thrang iangi.(Phaidien)